

സ്വഹാബികളെ പിന്തുടരുക: അവർ ഈമാൻ സാക്ഷാത്കരിച്ചവർ

ശൈഖ് മുഹമ്മദ് സ്വലാഹ് മുഹമ്മദ് അസ്സാവി

വി.വ. കബീർ എം. പറളി

കഴിഞ്ഞ അധ്യായത്തിൽ, സ്വഹാബത്തിനെ സംബന്ധിച്ചുള്ള അല്ലാഹുവിന്റെ പൊതുപ്രഖ്യാപനമാണ് നാം വായിച്ചത്. മുഹാജിറുകളിലും അൻസാറുകളിലുംപെട്ട മുഴുവൻ സ്വഹാബികളും യഥാർത്ഥ വിശ്വാസികളായിരുന്നുവെന്നും, ഈമാനിന്റെ സാക്ഷാൽകാര ജീവിതമായിരുന്നു അവരുടേതെന്നും ഖുർആനിലെ വിവിധ സ്ഥലങ്ങളിൽ അല്ലാഹു സാക്ഷ്യപ്പെടുത്തിയിട്ടുണ്ട്.



(74 :)

വിശ്വസിക്കുകയും സ്വദേശം വെടിഞ്ഞ് പോകുകയും അല്ലാഹുവിന്റെ മാർത്തിൽ സമരത്തിൽ ഏർപ്പെടുകയും ചെയ്തവരും, അവർക്ക് അഭയം നൽകുകയും സഹായിക്കുകയും ചെയ്തവരും തന്നെയാണ് യഥാർത്ഥത്തിൽ സത്യവിശ്വാസികൾ. അവർക്ക് പാപമോചനവും മാന്യമായ ഉപജീവനവും ഉണ്ടായിരിക്കും. (അൻഹാൽ: 74)

(62 :)



ഇനി അവർ നിന്നെ വഞ്ചിക്കാൻ ഉദ്ദേശിക്കുന്ന പക്ഷം തീർച്ചയായും നിനക്ക് അല്ലാഹു മതി. അവനാണ് അവന്റെ സഹായം മുഖേനയും, വിശ്വാസികൾ മുഖേനയും നിനക്ക് പിൻബലം നൽകിയവൻ. (അൻഹാൽ: 62)

മുഹാജിറുകളിലും അൻസാറുകളിലുംപെട്ട മുഅ്മിനുകളിലൂടെ പ്രവാചക തിരുമേനി(സ്വ)ക്ക് അല്ലാഹു പിൻബലം നൽകി എന്ന അനുഗ്രഹത്തെ എടുത്തു പറയുന്ന ഈ സൂക്തത്തിൽ സുപ്രധാനമായ രണ്ട് സംഗതികളാണ് പടച്ച തമ്പുരാൻ പഠിപ്പിക്കുന്നത്.

ഒന്ന്: മുഹാജിറുകളും അൻസാറുകളുമായ സ്വഹാബികൾ യഥാർത്ഥ മുഅ്മിനുകളായിരുന്നു. സർവജ്ഞാനം സൂക്ഷ്മജ്ഞാനമായ അല്ലാഹുവിന്റേതാണ് ഈ സാക്ഷ്യം

രണ്ട്: അല്ലാഹുവിന്റെ വിജയത്തിന് നിമിത്തങ്ങളായിത്തീർന്ന ബ്രഹ്മദൈവങ്ങളായിരുന്നു അവർ. അഥവാ പ്രതിയോഗികൾ ജൽപിക്കുന്നതു പോലെ, തുച്ഛം ചില വ്യക്തികൾ മാത്രമായിരുന്നില്ല അവർ.

അല്ലാഹു പറഞ്ഞു:

(110 :)



മനുഷ്യവംശത്തിനു വേണ്ടി രംഗത്ത് കൊണ്ടുവരപ്പെട്ട ഉത്തമസമുദായമാകുന്നു നിങ്ങൾ. നിങ്ങൾ സദാചാരം കൽപിക്കുകയും, ദുരാചാരത്തിൽ നിന്ന് വിലക്കുകയും, അല്ലാഹുവിൽ വിശ്വസിക്കുകയും ചെയ്യുന്നു. (ആലു ഇംറാൻ: 110)

മുകളിലുദ്ധരിച്ചതുപോലെ, ഈ വായിച്ച സൂക്തവും സുപ്രധാനമായ രണ്ട് കാര്യങ്ങൾ നമ്മെ ധരിപ്പിക്കുന്നുണ്ട്.

ഒന്ന്: സ്വഹാബികൾ മനുഷ്യ സമൂഹത്തിന് മാതൃകകളാകാൻ നിശ്ചയിക്കപ്പെട്ട ഉൽകൃഷ്ട ജനതയായിരുന്നു.

രണ്ട്: അതിനുള്ള കാരണം, നന്മകൾ കൽപിച്ചും, തിന്മകൾ വിരോധിച്ചും, സത്യസന്ധമായ നിലയിൽ അല്ലാഹുവിൽ വിശ്വസിച്ചും അവർ നിലകൊണ്ടിരുന്നു എന്നതാണ്.

നിങ്ങൾ വൈറു ഉമ്മത്താകുന്നു എന്ന വുർആനിക പ്രസ്ഥാവനയുടെ പ്രഥമ സംബോധിതർ സ്വഹാബത്തായിരുന്നു. അതു മാത്രം മതി അവരുടെ ഔൽകൃഷ്ട്യത്തിനുള്ള തെളിവായി. സത്യം നേഷണ തൃഷ്ണയോടെ വുർആനിനെ സമീപിക്കുന്ന ഏതൊരാൾക്കും ലഭിക്കുന്ന ആശയമാണ് ഇത്.

അല്ലാഹു പറഞ്ഞു:



*

*

(10-8 :)

അതായത് സ്വന്തം വീടുകളിൽ നിന്നും സ്വത്തുകളിൽ നിന്നും കൂടിയൊഴി പ്പിക്കപ്പെട്ട മുഹാജിറുകളായ ദരിദ്രന്മാർക്ക് (അവകാശപ്പെട്ടതാകുന്നു ആ ധനം.) അവർ അല്ലാഹു വികൽ നിന്നുള്ള അനുഗ്രഹവും പ്രീതിയും തേടുകയും അല്ലാഹുവെയും അവന്റെ റസൂലിനെയും സഹായിക്കുകയും ചെയ്യുന്നു. അവർ തന്നെയാകുന്നു സത്യവാൻമാർ. അവരുടെ (മുഹാജിറുകളുടെ) വരവിനു മുമ്പായി വാസസ്ഥലവും വിശ്വാസവും സ്വീകരിച്ചു വെച്ചവർക്കും (അൻസാറുകൾക്ക്). തങ്ങളുടെ അടുത്തേക്ക് സ്വദേശം വെടിഞ്ഞു വന്നവരെ അവർ സ്നേഹിക്കുന്നു. അവർക്ക് (മുഹാജിറുകൾക്ക്) നൽകപ്പെട്ട ധനം സംബന്ധിച്ചു തങ്ങളുടെ മനസ്സുകളിൽ ഒരു ആവശ്യവും അവർ (അൻസാറുകൾ) കണ്ടെത്തുന്നുമില്ല. തങ്ങൾക്ക് ദാരിദ്ര്യമുണ്ടായാൽ പോലും സ്വദേശങ്ങളെക്കാൾ മറ്റുള്ളവർക്ക് അവർ പ്രാധാന്യം നൽകുകയും ചെയ്യും. ഏതൊരാൾ തന്റെ മനസ്സിന്റെ പിശുക്കിൽ നിന്ന് കാത്തുരക്ഷിക്കപ്പെടുന്നുവോ അത്തരക്കാർ തന്നെയാകുന്നു വിജയം പ്രാപിച്ചവർ. അവരുടെ ശേഷം വന്നവർക്കും. അവർ പറയും: ഞങ്ങളുടെ രക്ഷിതാവേ, ഞങ്ങൾക്കും വിശ്വാസത്തോടെ ഞങ്ങൾക്ക് മുമ്പ് കഴിഞ്ഞുപോയിട്ടുള്ള ഞങ്ങളുടെ സഹോദരങ്ങൾക്കും നീ പൊറുത്തു തരണമേ, സത്യവിശ്വാസം സ്വീകരിച്ചവരോട് ഞങ്ങളുടെ മനസ്സുകളിൽ നീ ഒരു വിദേഷവും ഉണ്ടാക്കരുതേ. ഞങ്ങളുടെ രക്ഷിതാവേ, തീർച്ചയായും നീ ഏറെ ദയയുള്ളവനും കരുണാനിധിയു മാകുന്നു. (ഹൾർ: 8-10)

ഗനീമത്ത് സ്വത്തിന് അർഹരായ മുഹാജിറുകളുടേയും, അൻസാറുകളുടേയും, അതേ പ്രകാരം ആ രണ്ടു വിഭാഗത്തേയും നന്മയിൽ പിൻതുടർന്ന താബിളുകളുടേയും മാനസികാവസ്ഥകളെപ്പറ്റിയും അവരുടെ നിലപാടുകളെപ്പറ്റിയുമുള്ള വിശദവും സുന്ദരവുമായ പ്രസ്താവങ്ങളാണ് മേലെ നൽകിയ ആയത്തുകളിൽ കാണുന്നത്. സ്വന്തം വീടും സ്വത്തും അല്ലാഹുവിന്റെ പ്രീതിയുദ്ദേശിച്ച് മക്കയിലുപേക്ഷിച്ചും, മഹാനായ പ്രവാചകന്റെ സഹായികളാത്തീരാൻ ആവേശപൂർവ്വം മത്സരിച്ചും ത്യാഗികളായിത്തീർന്ന മുഹാജിറുകളെ അല്ലാഹു പുകഴ്ത്തുകയാണ് ഈ ആയത്തിന്റെ ആദ്യഭാഗത്ത്. തങ്ങളുടെ ഉത്തരവാദിത്ത നിർവഹണത്തിൽ സത്യവാൻമാരായിരുന്നു ആ മഹത്തുക്കളെന്നും ഈ വചനത്തിൽ അല്ലാഹു സാക്ഷ്യപ്പെടുത്തുന്നുണ്ട്.

സ്വദേശം വെടിഞ്ഞ്, സ്വന്തം ആദർശമല്ലാതെ മറ്റൊന്നും കൈവശമില്ലാതെ തങ്ങളിലേക്കെത്തിയ മുഹാജിറുകളെ അകമഴിഞ്ഞ് സ്നേഹിക്കുകയും, അവരുടെ നന്മകളിൽ ആഹ്ലാദിക്കുകയും, തങ്ങളുടെ ആവശ്യങ്ങളെ മറന്ന് അവർക്കു വേണ്ടി സേവനനിരതരാവുകയും ചെയ്ത അൻസാറുകളെയാണ് അല്ലാഹു രണ്ടാമതായി പുകഴ്ത്തിപ്പറയുന്നത്. അവരെ സംബന്ധിച്ചിടത്തോളം പരലോകത്ത് വിജയികളായിത്തീർന്നവരാണ് എന്ന സൂചനയാണ് അല്ലാഹു ഈ ആയത്തിലൂടെ നൽകുന്നത്.

മൂന്നാമത്തെ സൂക്തത്തിൽ മറ്റൊരു വിഭാഗം ജനതയെയാണ് പടച്ചവൻ ആശംസിക്കുന്നത്. മുഹാജിറുകളേയും അൻസാറുകളേയും നന്മയിൽ അനുധാവനം ചെയ്യുന്ന സത്യവിശ്വാസികളാണ് അവർ. വിശ്വാസത്തിൽ തങ്ങളുടെ മുൻഗാമികളായ സ്വഹാബത്തിനുവേണ്ടി പാപമോചനത്തിനു തേടുന്നവരും, തങ്ങളുടെ ഹൃദയത്തിൽ അവരെപ്പറ്റി യാതൊരു വിധ വിദേഷമുണ്ടാക്കരുതേ, നാഥാ എന്ന് പടച്ചവനോട് പ്രാർഥിക്കുന്നവരുമാണവർ.

സ്വഹാബികളെ ആക്ഷേപിക്കുന്ന റാഫിദീ ശിയാക്കൾക്ക് യുദ്ധാർജ്ജിത സ്വത്തിൽ യാതൊരു വിഹിതവുമില്ല എന്ന് ഇമാം മാലിക് (റ) പ്രസ്താവിച്ചത് ഈ വുർആനിക സൂക്തങ്ങളെ മൂന്നിൽ വെച്ചാണ്. സ്വഹാബത്തിനെ സംബന്ധിച്ചുള്ള വുർആനിന്റെ പ്രസ്താവനകളെ അംഗീകരിക്കാത്തവരാണല്ലോ റാഫിദികൾ?!

ഖൂർആൻ അതിന്റെ വിവിധ ഭാഗങ്ങളിൽ പ്രവാചകന്റെ സ്വഹാബികളെ സംബന്ധിച്ചും അവരുടെ ഈമാനികമായ സത്യസന്ധതയെ സംബന്ധിച്ചും വ്യക്തമാക്കിയിട്ടുണ്ട്. എഴുപതോളം പ്രാവശ്യം അവരുടെ ഈമാനിനെ അല്ലാഹു അഭിനന്ദിച്ചു പറഞ്ഞതായി ഖൂർആനിൽ കാണാനാകും എന്നതു തന്നെ അവരുടെ ശ്രേഷ്ഠതയെയാണ് വിളിച്ചറിയിക്കുന്നത്.

ബദർ രണാങ്കണത്തിൽ പങ്കെടുത്ത വിശ്വാസികളെ അഭിസംബോധന ചെയ്തു കൊണ്ട് അല്ലാഹു അരുളി:

*

(125-124 :) ﴿

(നബിയേ,) നിങ്ങളുടെ രക്ഷിതാവ് മുവ്ചായിരം മലക്കുകളെ ഇറക്കിക്കൊണ്ട് നിങ്ങളെ സഹായിക്കുക എന്നത് നിങ്ങൾക്ക് മതിയാവുകയില്ലേ എന്ന് നീ സത്യവിശ്വാസികളോട് പറഞ്ഞിരുന്ന സന്ദർഭം (ഓർക്കുക). (പിന്നീട് അല്ലാഹു വാഗ്ദാനം ചെയ്തു:) അതെ, നിങ്ങൾ ക്ഷമിക്കുകയും, സൂക്ഷ്മത പാലിക്കുകയും, നിങ്ങളുടെ അടുക്കൽ ശത്രുക്കൾ ഈ നിമിഷത്തിൽ തന്നെ വന്നെത്തുകയാണെങ്കിൽ നിങ്ങളുടെ രക്ഷിതാവ് പ്രത്യേക അടയാളമുള്ള അയ്യായിരം മലക്കുകൾ മുഖേന നിങ്ങളെ സഹായിക്കുന്നതാണ്. (ആലു ഇംറാൻ: 124, 125)

അവരെ സംബന്ധിച്ചു തന്നെ മറ്റൊരു സ്ഥലത്ത് പറയുന്നത്:

*

(12-11 :) ﴿

അല്ലാഹു തന്റെ പക്കൽ നിന്നുള്ള മനുഷാന്തിയുമായി നിങ്ങളെ നിദ്രാമയക്കം കൊണ്ട് ആവരണം ചെയ്തിരുന്ന സന്ദർഭം (ഓർക്കുക.) നിങ്ങളെ ശുദ്ധീകരിക്കുന്നതിനും, നിങ്ങളിൽ നിന്ന് പിശാചിന്റെ ദുർബ്ബോധനം നീക്കിക്കളയുന്നതിനും, നിങ്ങളുടെ മനസ്സുകൾക്ക് കെട്ടുറപ്പ് നൽകുന്നതിനും, പാദങ്ങൾ ഉറപ്പിച്ചു നിർത്തുന്നതിനും വേണ്ടി അവൻ നിങ്ങളുടെ മേൽ ആകാശത്തു നിന്ന് വെള്ളം ചൊരിഞ്ഞുതന്നിരുന്ന സന്ദർഭവും (ഓർക്കുക). നിന്റെ രക്ഷിതാവ് മലക്കുകൾക്ക് ബോധനം നൽകിയിരുന്ന സന്ദർഭം (ഓർക്കുക.) ഞാൻ നിങ്ങളുടെ കൂടെയുണ്ട്. അതിനാൽ സത്യവിശ്വാസികളെ നിങ്ങൾ ഉറപ്പിച്ചു നിർത്തുക. സത്യനിഷേധികളുടെ മനസ്സുകളിൽ ഞാൻ ഭയം ഇട്ടുകൊടുക്കുന്നതാണ്. (അൻഫാൽ: 11, 12)

തങ്ങൾ അകപ്പെട്ട സന്നിഗ്ദ ഘട്ടത്തിൽ ഉറച്ചു നിന്നവരായിരുന്നു സ്വഹാബികൾ. അല്ലാഹു അവർക്കതിന് സ്ഥൈര്യവും ഈമാനികമായ നെഞ്ചുക്കും നൽകി അനുഗ്രഹിക്കുകയായിരുന്നു. ശരിയായ വിശ്വാസത്തിലും, ദൈവമാർഗത്തിലുള്ള പോരാട്ടത്തിലുമായിരുന്നു എന്നതു കൊണ്ടാണ് പ്രവാചകന്റെ അനുചരന്മാർക്ക് പടച്ചവനിൽ നിന്നുള്ള പ്രത്യേകം സഹായങ്ങൾ ലഭ്യമായത്.

അല്ലാഹു പറയുന്നു:

(17 :) ﴿

എന്നാൽ നിങ്ങൾ അവരെ കൊലപ്പെടുത്തിയിട്ടില്ല. പക്ഷെ അല്ലാഹുവാണ് അവരെ കൊലപ്പെടുത്തിയത്. (നബിയേ,) നീ എറിഞ്ഞ സമയത്ത് നീ എറിഞ്ഞിട്ടുമില്ല. പക്ഷെ അല്ലാഹുവാണ് എറിഞ്ഞത്. തന്റെ ഭാഗത്തു നിന്നുള്ള ഗുണകരമായ ഒരു പരീക്ഷണത്തിലൂടെ അല്ലാഹു സത്യവിശ്വാസികളെ പരീക്ഷിക്കുന്നതിനു വേണ്ടിയായിരുന്നു അത്. തീർച്ചയായും അല്ലാഹു എല്ലാ കേൾക്കുന്നവനും അറിയുന്നവനുമാണ്. (അൻഫാൽ: 17)

മറ്റൊരു വചനം കൂടി വായിക്കുക:

(13 :) ﴿

(ബദ്രിൽ) ഏറ്റുമുട്ടിയ ആ രണ്ട് വിഭാഗങ്ങളിൽ തീർച്ചയായും നിങ്ങൾക്കൊരു ദൃഷ്ടാന്തമുണ്ട്. ഒരു വിഭാഗം അല്ലാഹുവിന്റെ മാർഗത്തിൽ യുദ്ധം ചെയ്യുന്നു. മറുവിഭാഗമാകട്ടെ സത്യനിഷേധികളും. (അവിശ്വാസികൾക്ക്) തങ്ങളുടെ ദൃഷ്ടിയിൽ അവർ (വിശ്വാസികൾ) തങ്ങളുടെ ഇരട്ടിയുണ്ടെന്നാണ് തോന്നിയിരുന്നത്. അല്ലാഹു താൻ ഉദ്ദേശിക്കുന്നവർക്ക് തന്റെ സഹായം കൊണ്ട് പിൻബലം നൽകുന്നു. തീർച്ചയായും കണ്ണുള്ളവർക്ക് അതിൽ ഒരു ഗുണപാഠമുണ്ട്. (ആലു ഇംറാൻ: 13)

ബദർ യുദ്ധദിനത്തിൽ മുസ്ലിംകൾ മുശ്രിക്കുകളുമായി നേർക്കുനേർ കണ്ടുമുട്ടിയ സന്ദർഭമാണ് ഈ ആയത്തുകളിലെ പ്രതിപാദ്യം. ആ മുസ്ലിംകളുടെ ഹൃദയങ്ങളിൽ തുടിച്ചു നിന്ന നിഷ്കളങ്കമായ ഈമാനിന്റെ സത്യസാക്ഷ്യമാണ് ഈ സൂക്തം. ബദറിന്റെ രണഭൂമിയിൽ അവർ മുശ്രിക്കുകളുമായി പടവെട്ടിയത് തങ്ങളുടെ കുലമഹിമക്കൊ, ധീരതാ പ്രകടനത്തിനൊ, ആഭിജാത്യ പ്രദർശനത്തിനൊ വേണ്ടിയായിരുന്നില്ല. അല്ലാഹുവിന്റെ മാർഗത്തിൽ, അവന്റെ തൗഹീദി വചനം ഔന്നിത്യത്തിലേക്കുയർത്തുവാനും സത്യനിഷേധികളുടെ ആദർശത്തെ പരാജയപ്പെടുത്തുവാനും വേണ്ടിയായിരുന്നു അവരുടെ യുദ്ധം. അതു കൊണ്ടു തന്നെ ഋജുമാനസ്കരായിരുന്ന പ്രസ്തുത സംഘത്തെ അല്ലാഹു തന്റെ സഹായം നൽകി ഉറപ്പിച്ചു നിർത്തി.

ഉഹ്ദ് യുദ്ധത്തിൽ പങ്കെടുത്തവരെ സംബന്ധിച്ച് പ്രതിപാദിച്ചു പ്രസ്താവിക്കപ്പെട്ട രണ്ട് ഖുർആനിക സൂക്തങ്ങൾ കാണുക:

* ﴿

(122-121 :) ﴿

(നബിയേ,) സത്യവിശ്വാസികൾക്ക് യുദ്ധത്തിനുള്ള താവളങ്ങൾ സൗകര്യപ്പെടുത്തിക്കൊടുക്കുവാനായി നീ സ്വന്തം കുടുംബത്തിൽ നിന്ന് കാലത്തു പുറപ്പെട്ടുപോയ സന്ദർഭം ഓർക്കുക. അല്ലാഹു എല്ലാം കേൾക്കുന്നവനും അറിയുന്നവനുമാകുന്നു. നിങ്ങളിൽ പെട്ട രണ്ട് വിഭാഗങ്ങൾ ഭീരുത്വം കാണിക്കാൻ ഭാവിച്ച സന്ദർഭം (ശ്രദ്ധേയമാണ്.) എന്നാൽ അല്ലാഹുവാകുന്നു ആ രണ്ടു വിഭാഗത്തിന്റെയും രക്ഷാധികാരി. അല്ലാഹുവിന്റെ മേലാണ് സത്യവിശ്വാസികൾ ഭരമേൽപിക്കേണ്ടത്. (ആലു ഇംറാൻ:121, 122)

﴿

(152 :) ﴿

അല്ലാഹുവിന്റെ അനുമതി പ്രകാരം നിങ്ങളവരെ കൊന്നൊടുക്കിക്കൊണ്ടിരുന്നപ്പോൾ നിങ്ങളോടുള്ള അല്ലാഹുവിന്റെ വാഗ്ദാനത്തിൽ അവൻ സത്യം പാലിച്ചിട്ടുണ്ട്. എന്നാൽ നിങ്ങൾ ഭീരുത്വം കാണിക്കുകയും, കാര്യനിർവഹണത്തിൽ അന്യോന്യം പിണങ്ങുകയും, നിങ്ങൾ ഇഷ്ടപ്പെടുന്ന നേട്ടം അല്ലാഹു നിങ്ങൾക്ക് കാണിച്ചുതന്നതിന് ശേഷം നിങ്ങൾ അനുസരണക്കേട് കാണിക്കുകയും ചെയ്തപ്പോഴാണ് (കാര്യങ്ങൾ നിങ്ങൾക്കെതിരായത്.) നിങ്ങളിൽ ഇഹലോകത്തെ ലക്ഷ്യമാക്കുന്നവരുണ്ട്. പരലോകത്തെ ലക്ഷ്യമാക്കുന്നവരും നിങ്ങളിലുണ്ട്. അനന്തരം നിങ്ങളെ പരീക്ഷിക്കുവാനായി അവരിൽ (ശത്രുക്കളിൽ) നിന്ന് നിങ്ങളെ അല്ലാഹു പിന്തിരിപ്പിച്ചുകളഞ്ഞു. എന്നാൽ അല്ലാഹു നിങ്ങൾക്ക് മാപ്പ് തന്നിരിക്കുന്നു. അല്ലാഹു സത്യവിശ്വാസികളോട് ഔദാര്യം കാണിക്കുന്നവനാകുന്നു. (ആലു ഇംറാൻ 152)

അവരെപ്പറ്റി തന്നെ അല്ലാഹു പറഞ്ഞു:

* ﴿

*

(174 - 172 :) ﴿

പരിക്ക് പറ്റിയതിന് ശേഷവും അല്ലാഹുവിന്റെയും റസൂലിന്റെയും കൽപനക്ക് ഉത്തരം ചെയ്തവരാരോ അവരിൽ നിന്ന് സൽകർമ്മകാരികളായിരിക്കുകയും സൂക്ഷ്മത പാലിക്കുകയും ചെയ്തവർക്ക് മഹത്തായ പ്രതിഫലമുണ്ട്. ആ ജനങ്ങൾ നിങ്ങളെ നേരിടാൻ (സൈന്യത്തെ) ശേഖരിച്ചിരിക്കുന്നു; അവരെ ഭയപ്പെടണം എന്നു ആളുകൾ അവരോട് പറഞ്ഞപ്പോൾ അതവരുടെ വിശ്വാസം വർദ്ധിപ്പിക്കുകയാണ് ചെയ്തത്. അവർ പറഞ്ഞു: ഞങ്ങൾക്ക് അല്ലാഹു മതി. ഭരമേൽപിക്കുവാൻ ഏറ്റവും നല്ലത് അവനത്രെ. അങ്ങനെ അല്ലാഹുവിങ്കൽ നിന്നുള്ള അനുഗ്രഹവും

ഔദാര്യവും കൊണ്ട് യാതൊരു ദോഷവും ബാധിക്കാതെ അവർ മടങ്ങി. അല്ലാഹുവിന്റെ പ്രീതിയെ അവർ പിന്തുടരുകയും ചെയ്തു. മഹത്തായ ഔദാര്യമുള്ളവനത്രെ അല്ലാഹു. (ആലു ഇംറാൻ: 172-174)

ഉഹദിന്റെ മണ്ണിൽ വെച്ച് മുസ്ലിം പക്ഷത്തു നിന്നും അപരിഹാര്യമായ മുറിവു പറ്റിയ മുശ്ശികുകൾ ജീവനും കൊണ്ട് തിരിച്ചോടുകയായിരുന്നു. ഉഹദ് ഒരു വഴിത്തിരിവാക്കണം എന്നു മനസ്സിലാറിച്ചായിരുന്നു മുശ്ശികുകളുടെ വരവുണ്ടായത്. പക്ഷെ, മദീനാ പടക്കെതിരെ കാര്യമായ മുന്നൊരുക്കങ്ങളൊന്നും തങ്ങൾ നടത്തിയിരുന്നില്ലല്ലോ എന്ന വേദമായിരുന്നു അവർക്കപ്പോൾ. തീർത്തും നിരാശരായി നീങ്ങുന്ന അവരെപ്പറ്റിയുള്ള വിവരമറിഞ്ഞപ്പോൾ, പ്രവാചക തിരുമേനി (സ) സ്വഹാബികളോടായി പറഞ്ഞു: നിങ്ങൾ അവർക്കു പിറകെ ചെന്ന് ഭയപ്പെടുത്തുക. ഇനിയുമൊരേറ്റുമുട്ടലിന് നിങ്ങൾക്ക് ത്രാണിയും ധീരതയുമുണ്ടെന്ന് അവർ കണ്ടറിയട്ടെ. പ്രവാചകനിൽ പറയുമ്പോൾ സ്വഹാബത്തിന്റെ നില പരിതാപകരമായിരുന്നു. യുദ്ധത്തിലെ ആദ്യപകുതിയിലെ വീറുറ്റ പോരാട്ടവും രണ്ടാം പകുതിയിലെ മുശ്ശികുകളുടെ അപ്രതീക്ഷമായ കടന്നാക്രമണവും അവരിൽ മുറിവുകളും അതിനെത്തുടർന്ന പ്രയാസങ്ങളും ഉണ്ടാക്കിയിരുന്നു. എന്നാൽ പ്രവാചകന്റെ കൽപന കേട്ട മാത്രയിൽ, സകലമാന വേദനകളേയും പ്രയാസങ്ങളേയും മറന്നു കൊണ്ട് മുശ്ശികുകൾക്കു പിറകേ അവർ പാഞ്ഞു ചെന്നു. അല്ലാഹുവിനേയും അവന്റെ ദൂതനേയും അനുസരിക്കാനുള്ള സ്വഹാബത്തിന്റെ ശുഷ്കാന്തിയുടെ മകുടോദാഹരണമായിരുന്നു അത്. ഇതിനെ തുടർന്നാണ് മുകളിൽ വായിച്ച ആയത്തുകൾ അല്ലാഹു അവതരിപ്പിച്ചത്. അതേ, സ്വഹാബത്തിന്റെ ആദർശപ്രിയത്തിനും ഉത്തരവാദിത്ത നിർവഹണത്തിനും പടച്ച തമ്പുരാനിൽ നിന്ന് ലഭിച്ച സാക്ഷ്യപത്രം!

“നിങ്ങളിൽ ഇഹലോകത്തെ ലക്ഷ്യമാക്കുന്നവരുണ്ട്. പരലോകത്തെ ലക്ഷ്യമാക്കുന്നവരും നിങ്ങളിലുണ്ട്,” എന്ന അല്ലാഹുവിന്റെ പ്രസ്താവനയിൽ നിന്ന്, ഇഹലോകത്തെ ലക്ഷ്യമിട്ട് പ്രവർത്തിച്ച ആളുകളും സ്വഹാബികളിൽ ഉണ്ടായിരുന്നതായി മനസ്സിലാക്കാമല്ലോ എന്ന് ചിലരെങ്കിലും ചോദിച്ചേക്കാം. അതേ, ശരിയാകാം. അതു പക്ഷെ, അവരുടെ ഈമാനിനെ ചോദ്യം ചെയ്യാൻ മാത്രം കാരണമാകുന്നില്ല. പ്രസ്തുത ആയത്തിന്റെ തുടർഭാഗം വായിച്ചാൽ നമുക്ക് ആ സംശയം തീരുന്നതാണ്. അതായത്, അവരിലെ വീഴ്ചകൾക്ക് അല്ലാഹു മാപ്പു നൽകുകയുണ്ടായി എന്നതാണ്. സ്വഹാബത്തിന്റെ നെഞ്ചിലെ നിഷ്കളങ്കമായ ഈമാനിനെ പരിഗണിച്ചു തന്നെയാകണം അല്ലാഹു അവർക്ക് മാപ്പു നൽകിയത്. പ്രസ്തുത ഭാഗം കാണുക:

(152 :) ﴿﴾

എന്നാൽ അല്ലാഹു നിങ്ങൾക്ക് മാപ്പ് തന്നിരിക്കുന്നു. അല്ലാഹു സത്യവിശ്വാസികളോട് ഔദാര്യം കാണിക്കുന്നവനാകുന്നു. (ആലു ഇംറാൻ 152)

ഹുദൈബിയ്യാ സന്ധിയിൽ പ്രവാചകനോടൊപ്പം പങ്കെടുക്കുകയും അല്ലാഹുവിന്റെയും റസൂലിന്റെയും തീരുമാനങ്ങളെ അപ്പടി ശിരസ്സാവഹിക്കുകയും ചെയ്ത ആയിരത്തി നാനൂറോളം വരുന്ന സ്വഹാബികളെക്കുറിച്ച് അല്ലാഹു പ്രസ്താവിക്കുന്നത് കാണുക.

*

(5-4 :) ﴿﴾

അവനാകുന്നു സത്യവിശ്വാസികളുടെ ഹൃദയങ്ങളിൽ ശാന്തി ഇറക്കിക്കൊടുത്തത്. അവരുടെ വിശ്വാസത്തോടൊപ്പം കൂടുതൽ വിശ്വാസം ഉണ്ടായിത്തീരുന്നതിന് വേണ്ടി. അല്ലാഹുവിനുള്ളതാകുന്നു ആകാശങ്ങളിലെയും ഭൂമിയിലെയും സൈന്യങ്ങൾ. അല്ലാഹു സർവ്വജ്ഞനും യുക്തിമാനുമായിരിക്കുന്നു. സത്യവിശ്വാസികളെയും സത്യവിശ്വാസികളെയും താഴ്ഭാഗത്തു കൂടി നദികൾ ഒഴുകുന്ന സ്വർഗത്തോപ്പുകളിൽ നിത്യവാസികളെന്ന നിലയിൽ പ്രവേശിപ്പിക്കാൻ വേണ്ടി യത്രെ അത്. അവരിൽ നിന്ന് അവരുടെ തിൻമകൾ മാച്ചുകളയുവാൻ വേണ്ടിയും. അല്ലാഹുവിന്റെ അടുക്കൽ അത് ഒരു മഹാഭാഗ്യമാകുന്നു. (ഫത്ഹ്: 4, 5)

ഈ സൂക്തങ്ങളെ സാക്ഷീകരിക്കുന്ന ഒരു പ്രവാചക വചനം കാണുക:

അനസ് ബ്നു മാലിക്(റ) നിവേദനം. നബി(സ)ക്ക് ﴿﴾ എന്ന (സൂറത്തുൽ ഫത്ഹിലെ രണ്ടാമത്തെ) ആയത്ത് അവതരിക്കുകയുണ്ടായി. ഹുദൈബിയ്യിൽ നിന്ന് തിരുമേനി(സ) മടങ്ങി വരുന്ന വേളയിലായിരുന്നു അത്. ആ സമയം നബി (സ) പറഞ്ഞു: ഭൂമുഖത്തുള്ള സകലതിൽ വെച്ചും എനിക്ക് പ്രിയങ്കരമായ ഒരു ആയത്ത് എനിക്ക് അവതരിപ്പിക്കുന്നു. ശേഷം നബി(സ) മുകളിലെ ആയത്ത് സ്വഹാബികളെ ഓതിക്കേൾപ്പിച്ചു.

സ്വഹാബികൾ പറഞ്ഞു: അല്ലാഹുവിന്റെ പ്രവാചകരേ, അങ്ങേക്ക് മംഗളങ്ങൾ! അല്ലാഹു താങ്കളോട് എങ്ങിനെ പ്രവർത്തിക്കുമെന്ന് അവനിതാ വ്യക്തമാക്കിയിരിക്കുന്നു. എന്നാൽ എന്തായിരിക്കും അവൻ ഞങ്ങളോട് പ്രവർത്തിക്കാനിരിക്കുന്നത്? ആ സമയത്ത് അല്ലാഹുവിന്റെ റസൂലിന്

(സുറത്തുൽ ഫത്ഹ്) എന്ന സൂക്തം അവതരിക്കുകയുണ്ടായി. (ബുഖാരി മുസ്ലിം)

ചരിത്ര പ്രസിദ്ധമായ ബൈഅത്തു റിദ്വാനിൽ സന്നിഹിതരായിരുന്ന സ്വഹാബികളെപ്പറ്റിയും അല്ലാഹു പ്രസ്താവിച്ചിട്ടുണ്ട്.

(19-18 :) ﴿



ആ മരത്തിന്റെ ചുവട്ടിൽ വെച്ച് സത്യവിശ്വാസികൾ നിന്നോട് പ്രതിജ്ഞ ചെയ്തിരുന്ന സന്ദർഭത്തിൽ തീർച്ചയായും അല്ലാഹു അവരെ പറ്റി തൃപ്തിപ്പെട്ടിരിക്കുന്നു. അവരുടെ ഹൃദയങ്ങളിലുള്ളത് അവൻ അറിയുകയും, അങ്ങനെ അവർക്ക് മനസ്സമാധാനം ഇറക്കിക്കൊടുക്കുകയും, ആസന്നമായ വിജയം അവർക്ക് പ്രതിഫലമായി നൽകുകയും ചെയ്തു. അവർക്ക് പിടിച്ചെടുക്കുവാൻ ധാരാളം സമരാർജിത സ്വത്തുകളും (അവൻ നൽകി) അല്ലാഹു പ്രതാപിയും യുക്തിമാനുമായിരുന്നു. (ഫത്ഹ്: 18, 19)

ബൈഅത്തു റിദ്വാൻ സംഭവം ചരിത്ര കൃതികളിൽ സുവിദിതമാണ്. പ്രവാചകനും സ്വഹാബികളും മക്കയിലേക്ക് വരുന്നുണ്ടെന്നും, വിശുദ്ധ കഅബാലയത്തിനുള്ള ബഹുമാനാദരങ്ങൾ പരിഗണിച്ച് അതിനെ സന്ദർശിക്കുക എന്ന ഉദ്ദേശ്യമേ ഉള്ളൂ, യുദ്ധത്തിനുവേണ്ടിയല്ല അവരുടെ വരവ് എന്നുമുള്ള സന്ദേശം അറിയിക്കാനായി നബി(സ) ഉസ്മാൻ (റ)നെ ബുറൈശികളിലേക്ക് ദൂതനായി അയച്ചു. പക്ഷെ, ബുറൈശികൾ അദ്ദേഹത്തെ കഅബാലയത്തിനരികെ തടഞ്ഞു വെച്ചു. ആ സമയം ഉസ്മാൻ(റ) വധിക്കപ്പെട്ടിരിക്കുന്നു എന്ന കിംവദന്തി പ്രവാചകന്റെ കാതിലെത്തി. നബി(സ) പറഞ്ഞു: ഈ ജനങ്ങളോട് പ്രതികാരം ചെയ്യാതെ നാമിവിടം വിട്ടു പോകുന്നതല്ല. പ്രവാചകൻ(സ) കൂടെയുണ്ടായിരുന്ന എല്ലാ സ്വഹാബികളേയും വിളിച്ച് അവർക്കെതിരെ ശപഥം ചെയ്യാനാ വശ്യപ്പെട്ടു. റിദ്വാൻ എന്ന പ്രദേശത്ത് ഒരു മരത്തിന്റെ കീഴെ വെച്ചായിരുന്നു ആ ശപഥ ബൈഅത്ത് നടന്നത്. ജദ്ദ് ബ്നു ബൈസ് എന്ന ഒരാളൊഴിച്ച് അവിടെ സന്നിഹിതരായിരുന്ന മുഴുവൻ മുസ്ലിംകളും ബുറൈശികൾക്കെതിരൽ പ്രവാചകന്റെ കൈപിടിച്ച് ശപഥം ചെയ്തു. ജാബിരി(റ)ൽ നിന്ന് ബുഖാരി(റ)യും മുസ്ലിമും(റ) ഉദ്ധരിച്ച ഹദീസു പ്രകാരം പ്രസ്തുത ബൈഅത്തിൽ പങ്കുകൊണ്ടവർ ആയിരത്തി നാനൂറു പേർ ആയിരുന്നു എന്നാണ് മനസ്സിലാകുന്നത്. ഈ സംഭവത്തെ പുരസ്കരിച്ചാണ് മേലെ വായിച്ച ചുരുക്കം സൂക്തം അവതരിച്ചത്. പ്രസ്തുത ആയത്തിൽ അല്ലാഹു അർഥശങ്കക്കിടയില്ലാത്ത വിധം പ്രസ്താവിച്ചിരിക്കുന്നത്; “ആ മരത്തിന്റെ ചുവട്ടിൽ വെച്ച് സത്യവിശ്വാസികൾ നിന്നോട് പ്രതിജ്ഞ ചെയ്തിരുന്ന സന്ദർഭത്തിൽ തീർച്ചയായും അല്ലാഹു അവരെ പറ്റി തൃപ്തിപ്പെട്ടിരിക്കുന്നു” എന്നാണ്. മാത്രമല്ല, അവരുടെ ഹൃദയ ശുദ്ധിയെപ്പറ്റി അല്ലാഹുവിനറിയാമെന്നും, ആകയാൽ അവർക്കവൻ മനസ്സമാധാനവും, ആസന്നമായ വിജയവും, യുദ്ധാർജ്ജിത സ്വത്തുകളും നൽകിയെന്നും പ്രസ്തുത ആയത്തിൽ തന്നെ വ്യക്തമാക്കുന്നുണ്ട്.

ഏതു നിലക്കും അല്ലാഹുവിന്റെ പരിഗണനക്കും, പ്രീതിക്കും, കരുണാകടാക്ഷങ്ങൾക്കും അർഹരായിരുന്നു സ്വഹാബികൾ എന്നത്രെ ഈ സൂക്തവും പഠിപ്പിക്കുന്നത്.

ഭക്തരായിരുന്നു പ്രവാചകാനുചരന്മാർ. തൗഹീദിന്റെ കലിമയിൽ സുദ്യുധം വിശ്വസിച്ചു നിലകൊണ്ടവർ. അല്ലാഹു സുബ്ഹാനഹു വ തആല അവരുടെ ഹൃദയങ്ങളിൽ തഖ്വിയുടെ വചനത്തെ അഥവാ കലിമത്തുത്തൗഹീദിനെ ഊട്ടിയുറപ്പിക്കുകയായിരുന്നു. സ്വഹാബികളോടുള്ള പടച്ചവന്റെ പ്രീതിയുടെ നിദർശനമായി നമുക്കതിനെ കാണാനാകും. അല്ലാഹു പറഞ്ഞു:

(26 :) ﴿



സത്യനിഷേധികൾ തങ്ങളുടെ ഹൃദയങ്ങളിൽ ദുരഭിമാനം- ആ അജ്ഞാനയുഗത്തിന്റെ ദുരഭിമാനം - വെച്ചു പുലർത്തിയ സന്ദർഭം! അപ്പോൾ അല്ലാഹു അവന്റെ റസൂലിന്റെ മേലും സത്യവിശ്വാസികളുടെ മേലും അവന്റെ പക്കൽ നിന്നുള്ള മനസ്സമാധാനം ഇറക്കിക്കൊടുത്തു. സൂക്ഷ്മത പാലിക്കാനുള്ള കൽപന സ്വീകരിക്കാൻ അവരെ നിർബന്ധിക്കുകയും ചെയ്തു. (അത് സ്വീകരിക്കാൻ) കൂടുതൽ അർഹതയുള്ളവരും അതിന് അവകാശപ്പെട്ടവരുമായിരുന്നു അവർ. അല്ലാഹു ഏതെങ്കിലും കാര്യത്തെപ്പറ്റിയും അറിവുള്ളവനായിരിക്കുന്നു. (ഫത്ഹ്: 26)

പടച്ചവന്റെ പക്കൽ നിന്നുള്ള മനസ്സമാധാനം സ്വീകരിക്കാൻ മാത്രം അർഹരായിരുന്നു നബി തിരുമേനിയൊടൊപ്പമുണ്ടായിരുന്ന അനുചരന്മാർ എന്ന വസ്തുതയാണ് ഈ സൂക്തത്തിന്റെ കാതൽ.

വേദക്കാരിലെ പുരോഹിതന്മാരിൽ നിന്ന് വിശ്വാസികളായിത്തീർന്ന, അബ്ദുല്ലാഹി ബ്നു സലാം, ഉസൈദ് ബ്നു ഉബൈദ്, മഅ്ലത്ത് ബ്നു ശുഅ്ബ തുടങ്ങിയ വ്യക്തികളെ പുകഴ്ത്തിക്കൊണ്ടുള്ള ഖുർആനിക പ്രസ്താവന കാണുക:

*



*

(115-113 :)

അവരെല്ലാം ഒരുപോലെയല്ല. നേർമാർഗത്തിൽ നിലകൊള്ളുന്ന ഒരു സമൂഹവും വേദക്കാരിലുണ്ട്. രാത്രി സമയങ്ങളിൽ സുജൂദിൽ (അഥവാ നമസ്കാരത്തിൽ) ഏർപ്പെട്ടുകൊണ്ട് അവർ അല്ലാഹുവിന്റെ വചനങ്ങൾ പാരായണം ചെയ്യുന്നു. അവർ അല്ലാഹുവിലും അന്ത്യദിനത്തിലും വിശ്വസിക്കുകയും, സദാചാരം കൽപിക്കുകയും. ദുരാചാരത്തിൽ നിന്ന് വിലക്കുകയും, നല്ല കാര്യങ്ങളിൽ അത്യുത്സാഹം കാണിക്കുകയും ചെയ്യും. അവർ സജ്ജനങ്ങളിൽ പെട്ടവരാകുന്നു. അവർ ഏതൊരു നല്ലകാര്യം ചെയ്താലും അതിന്റെ പ്രതിഫലം അവർക്ക് നിഷേധിക്കപ്പെടുന്നതല്ല. അല്ലാഹു സൂക്ഷ്മത പാലിക്കുന്നവരെപ്പറ്റി അറിവുള്ളവാനാകുന്നു. (ആലു ഇറാൻ: 113-115)